



# దొంగి! దగా!

## ముదిగంటి సుజాతారెడ్డి



“రిజిస్టరు ప్రిన్సిపాల్ దగ్గరికి వెళ్ళిపోయింది!” అంది.

నేను రిస్ట్రావార్షిక్ టైమ్ చూసుకున్నాను. పదిన్నర! పదివరకే స్టాఫ్ సంతకం చేసే రిజిస్టరు ఆఫీసులో వుంటుంది. పదిమీదికి ముల్లు చేరంగనే రిజిస్టరు ప్రిన్సిపాల్ రూమ్ కు వెళ్ళిపోతుంది. పదివరకు రానివాళ్ళకు ఎగ్రగీత పడిపోతుంది. అట్లా మూడు ఎగ్రగీతలు పడితే ఓ క్యాజువల్ లీవ్ పోయినట్లే! నేను కాలేజీకి ఆలస్యంగా రావటానికి మా అమ్మ కారణం- గొణుక్కున్నాను మనస్సులో. కాలేజీకి చెప్పులేసుకొని బయలుదేరుతున్నాను. అమ్మ పిలిచింది- “రాధా! పచ్చళ్ళు పెట్టాల్నే మరిచిపోయావా? ఈ అమావాస్య లోపల పెట్టాల్నే!” అంది పచ్చళ్ళు పెట్టటానికి టైమ్ లిమిట్ ఏదో వున్నట్లుగా హెచ్చరిస్తూ.

“అమ్మా! మాకు జీతాలు రాక రెండు... మూన్నెళ్లయింది. పచ్చడంటే వేయి రూపాయలైనా కావాలే! మామిడికాయలు ఈ యేడు చాల పిరంగా వున్నాయంటున్నారు. ఐదు రూపాయలకో కాయనట! జీతాలు వచ్చినంక పెద్దాంలే!” అంటూ దబదబ బయటికి నడిచాను ఎక్కువసేపు ఆగకుండానే.

మా అమ్మ వందకాయల పచ్చడైనా పెట్టుంది. ఇంతకుముందు రెండొందల కాయలైతేనే ఆమెకు తృప్తి వుండేది. కాని ఇప్పుడెవరంత పచ్చళ్ళు తినకపోవటంతో ఆమె రెండొందల నుంచి వందకాయల పచ్చడి వరకు అతికష్టంగా అసంతృప్తి పడుతూ దిగింది. ఆ వందకాయలయినా ఆవ అల్లం అంటూ రకరకాల పచ్చళ్ళు పెట్టి బంధువులందరికీ పంచటం ప్రతి సంవత్సరం ఆమె పాటించే సంప్రదాయాల్లో ఒకటి! ఆ పచ్చళ్ళ సంభాషణతో ఇంట్లోనే ఆలస్యమైంది నాకు. రోడ్డుమీదికి వచ్చినంక ఆటో దొరకలేదు. ఆటో స్ట్రయికేమో ఆటోచార్జీలు పెంచమని!- అని మనస్సులో ఆటోవాళ్ళను తిట్టుకుంటుండంగనే ఓ ఆటో వచ్చి నా ముందల ఆగింది. అట్లా ఆటో దొరక్క కొంత ఆలస్యమైంది. ఒక్క అబద్ధమాడితే వెయ్యి అబద్ధా లాడవలసి వస్తుందన్నట్లుగా ఐదు నిమిషాలు ఇంట్లో లేటయితే కాలేజీ చేరేసరికి అర్థగంట లేటయింది. “అయినా గ్రేటర్ హైద్రాబాదులో ట్రాఫిక్ జామ్లను చూసయినా మా ప్రిన్సిపాలు సంతకం చేసే టైమ్ మారిస్తే బాగుంటుందేమో! ఈసారి స్టాఫ్ మీటింగులో ఈ ప్రస్తావన

**బియట ఎండలు మాడిపోతున్నాయి.**

మహిళా కళాశాల స్టాఫ్ రూమ్ లో  
లెక్చరర్లందరూ మొన్న జరిగిన ప్రీ ఫైనల్ పరీక్ష  
పేపర్లు దిద్దటంలో మునిగిపోయి వున్నారు.

ఫైనల్ పరీక్షలు వారం రోజులయితే  
మొదలవుతాయి.

ఈసారి ఫీజుల పెంపకం, ఎస్సీ ఎస్టీ బీసీలకు ఇచ్చే స్కాలర్ షిప్పులను పెంచాలంటు సక్రమంగా ఇయ్యాలంటూ సమస్యల పరిష్కారానికి విద్యార్థులు చేసిన సమ్మెలతో సిలబస్ సకాలా నికి రాక ఈసారి ఫైనల్ పరీక్షలు ఆలస్యంగా జరుగుతున్నాయి.

ఫైనల్ పరీక్షలు మొదలుకాకముందే ప్రీ ఫైనల్ రిజల్ట్స్ విద్యార్థులకందజేయాలే. టైమ్ ఎక్కువలేదు. ఆరోజు నేను కాలేజీకి రావటానికి ఆలస్యమైంది. కింద కాలేజీ ఆఫీసులో నన్ను చూడగానే సూపరిండెంట్ పద్మావతి ఇకిలిస్తూ నవ్వింది.

పెట్టాలే!" - అనుకుంటూ ప్రిన్సిపాలు అర్రల అడుగుపెట్టాను, లేటయినందుకు ఏం మాటలు వినవలసి వస్తుందో అని భయపడ్డా. కాని అర్రలోపలికి పోంగనే అక్కడి దృశ్యమంతా విచిత్రంగా వుంది. ఒక పోలీసు ఇన్స్పెక్టరేమో ప్రిన్సిపాలుకెదురుగా వున్న కుర్చీలో కూర్చొని వున్నాడు. అతని వెనుక పోలీసు కానిస్టేబుల్ కావచ్చు చేతిలో లారీతో నిలబడి వున్నాడు. ఇన్స్పెక్టరు పక్క కుర్చీలో ఓ అమ్మాయి. భుజాలమీది నుంచి చునీరీ కప్పుకొని కూర్చొని వుంది. ఇప్పుడు ఆడపిల్లలు చునీరీని నిండుగా ఎక్కడ కప్పుకుంటున్నారు! అలంకారంగా భుజంమీదనో మెడచుట్టూనో గుడ్డపేలికగా వేలాడేసు కుంటున్నారు! వక్షస్థలం మీద ఏ అచ్చాదనం వుండటం లేదు! ఆ అమ్మాయి కూడా పోలీసేనేమో! కాలేజీ ప్రాంగణంలో ఆటో దిగుతూ 'పోలీసు' అని రాసివున్న జీపు ఆగివున్న సంగతి ఆదరాబాదరాలో వున్న నేను అంతగా పట్టించుకోలేదని నాకు గుర్తు వచ్చింది. "పోలీసులేం చేస్తున్నారక్కడ?" అనుకుంటు పక్కటేబిల్ మీదున్న రిజిస్టరు తెరిచాను. ఇంకా నా పేరుకెదురుగా ఎర్రగీత పడలేదు. సంతోషిస్తూ సంతకంచేసి నేను బయటికి వచ్చేసాను. ప్రిన్సిపాల్ నా రాకను పోకను గమనించినట్లే లేదు. స్టాఫ్ రూమ్లో అడుగుపెట్టగానే "కింద ప్రిన్సిపాల్ రూమ్లో పోలీసులున్నారు. వాళ్ళల్లో ఓ అమ్మాయి కూడా వుంది" అని అనౌన్స్ చేసాను. "పోలీసా!-" అని అందరు నోర్లు తెరిచారు. పోలీసులెందుకు వచ్చారో ఎవరికి అంతుపట్టలేదు. ఇంతలో నోటీసు తీసుకొని బాలమ్మ వచ్చింది. బాలమ్మను చూడగానే మీనాక్షి ఫొలిటికల్ సైన్స్ లెక్చరరు "బాలమ్మా! జీతాలు వచ్చినయటనా?" అని అడిగింది. దాంతో అందరి దృష్టి జీతాలమీదికి మళ్ళింది. రోజు ఆఫీసుకుపోయి "జీతాలు వచ్చాయా? బ్యాంకులో జమ అయ్యాయా?" అని అడగటం అందరికీ అయిష్టంగా మారింది. ఎందుకంటే- "ఆఫీసు వాళ్ళ జీతాలను ఏదో తమ జేబుల్లోంచే తీసి ఇస్తున్నట్లుగా మొఖాలు పెట్టి వెంటనే జవాబు ఇయ్యరు". ప్యూన్లకయితే తాజా సమాచారాలు తెలుస్తాయని మీనాక్షి బాలమ్మను చూడగానే అడిగేసింది. పోలీసుల సంగతి అందరూ మరిచిపోయారు.

మాది ప్రైవేటు కాలేజీ కాని ఎయిడెడ్ కాలేజీ కాబట్టి జీతాలు గవర్నమెంటు నుంచే వస్తాయి. డైరెక్ట్ గా బ్యాంకులో జమవుతాయి. మాకు రెండు నెలలకు మూడు నెలలకు జీతాలు రావటం మామూలే. ఈసారి రెండు నెలలయి పోయాయి మూడో నెలలోకి వచ్చాం. ఇంకా జీతాలు రాలేదు. మీనాక్షి భర్త చనిపోయి నాలుగేండ్లయింది. జర్నలిస్టుగా పనిచేసేవాడు. ఎప్పుడూ కుదురుగా ఒక్క పత్రికలో పనిచేయలేదు. ఎప్పుడూ పత్రిక మేనేజిమెంటుతో అతడు విభేదించేవాడు. తన అభిప్రాయాలు సిద్ధాంతాల మీద నిలబడి పనిచేసేవాడు. చనిపోతూ ఆయన పెన్షన్ అనీ పీ.ఎఫ్ అనీ ఏమీ మిగిలించిపోలేదు. మీనాక్షికి ఇద్దరు పిల్లలు. హైస్కూల్లో చదువుతున్నారు. ఇంటి భారమంతా మీనాక్షి మీదనే. అందుకే జీతం రాకపోతే ఒక్క నెల ఎట్లాగో గడిచిపోతుంది. తర్వాత ప్రతి నెల భారంగానే వుంటుంది. మీనాక్షి బాధలు బాలమ్మకు తెలుసు.

"ఎమొనమ్మ! జీతాలు వచ్చినయని అంటలేరు ఆఫీసుల" బాలమ్మ గొంతులో అసంతృప్తి ధ్వనించింది.

"కొత్తగా డి.ఎ. కూడా అనౌన్స్ చేసారు. దాని జీ.ఓ. కూడా వచ్చిందంట. ఈ నెల జీతంలో ఆ డి.ఎ. కూడా రావాలే!" అంది ఎకనమిక్స్ లెక్చరరు మాలతి.

మాకు ఏ సమస్యలున్నా తీర్చటానికి ఏయిడెడ్ కాలేజీ లెక్చరర్ల యూనియన్ అని ఒకటివుంది. మేమంతా అందులో మెంబర్స్ మే. ఆ యూనియన్ కార్యవర్గంలో మా కాలేజీ ప్రతినిధిగా ఇంగ్లీషు లెక్చరరు మోనా వుంది. ఆమె ఈ మధ్య యూనియన్ వైస్ ప్రెసిడెంటుగానూ ఎన్నికయింది.

"ఏం మోనా! నెలనెలా సరిగ్గా రాని జీతాల గురించి యూనియన్ వాళ్ళు ఏం చెయ్యటం లేదేంటి?" కనుబొమలు ముడేసి మోనా వైపు


చూస్తూ అడిగాను.

"యూనియన్ వాళ్ళు తిరిగితేనే గద కొత్త డి.ఎ.కు సంబంధించిన జీ.ఓ.వచ్చింది తొందరగా! జీతాలు సక్రమంగా నెలనెలా ఇయ్యాలని యూనియన్ కార్యవర్గం చీఫ్ మినిస్టర్ని హైయర్ ఎడ్యుకేషన్, హోమ్ మినిస్టర్లను ఈరోజు కలిసి మాట్లాడున్నారు. మినిస్టర్లు సరిగ్గా అనుకూలంగా స్పందించకపోతే ఇదిగో వచ్చే పబ్లిక్ పరీక్షల్లో ఇన్విజిలేషన్లు స్పాట్ వాల్యూయేషన్లు బహిష్కరిస్తాం... రిలే హంగర్ స్ట్రైక్ ధర్మాలకు పిలుపునిస్తామని నిర్ణయించారు. టాక్స్ ఫెయిలయ్యాయంటే నిరాహార ద్యమం తప్పదు? ఇదిగో ఈరోజు సాయంత్రం వరకు తెలిసి పోతుంది?" అంది మోనా లేబర్ యూనియన్ లీడర్లా ఆవేశంగా. బాలమ్మ వింటూ అక్కడే కట్టెలా నిలబడిపోయింది.

"బాలమ్మా! మీ యూనియన్ వాళ్ళూ మాతో స్ట్రైక్లో కలుస్తామన్నారు. ఏం ఫికర్ పడకు!" అంది మోనా వెంటనే నవ్వేస్తూ. దాంతో స్టాఫ్ రూం వాతావరణం మామూలైంది.

"ఏం బాలమ్మా! కింద పోలీసులు వచ్చిండ్రట గద! ఎందుకు వచ్చిండ్రో నీకు ఎరికేనా?" అడిగింది మిసెస్ ప్రధాన్ ఇంగ్లీషు లెక్చరరు. ఆమె మాతృభాష మరాఠీ. బాంబే యూనివర్సిటీలో ఎమ్.ఎ. చేసింది. పెండ్లయ్యాక డాక్టరు భర్తతో హైద్రాబాదులో స్థిరపడింది. మిసెస్ ప్రధాన్ జిజ్ఞాస చూసి బాలమ్మ మార్మికంగా ఓ చిరునవ్వు మా మీదికి విసిరింది-


"ఆ పిల్లను రేత్రి. ఎక్కడో జూబ్లీహిల్స్ రోడ్డెంబటి పోయి తప్పి పడివుంటే తీస్కొచ్చిండ్రట పోలీసులు. ఎవరు నువ్వంటే గీ కాలేజ్ ల



అనంద్

సదువుకుంటున్ననని చెప్పిందంట. అందుకే గిక్కడికి తెచ్చిండ్రు పోలీసులు గా పిల్లను!"

"అమ్మా! ఇదేదో తప్పతాగిన కేసులాగుంది... ఈ కాలంలో ఆడపిల్లలెం తక్కువలేరు. వాళ్ళూ పబ్బులకు బార్లకు మగాళ్ళతో సమానంగా పోయి తాగుతున్నారు. అసలు ఆడ మగ



జంటగా లేదే పబ్బులకు ప్రవేశం దొరకదట! ఆ అమ్మాయి ఏ బాయ్ ఫ్రెండ్ తోనో పబ్బుకుపోయి తప్పతాగి రోడ్డుమీద పడిపోయి పోలీసులకు దొరికివుంటుంది!-” అమల కూడా ఇంగ్లీషు లెక్కరరే. ఆమెకు ఊహ కల్పనాశక్తి ఎక్కువే. దాన్నంతా ఉపయోగించి దృశ్యాన్నంతా కండ్లకు కట్టేలా వర్ణించి చెప్పింది.

“ఎమోనమ్మ! ఫోన్లమీదనే ఆడపోరీలను సప్లయ చేస్తరంటగద గా కేసంటున్నరు పోలీ సులు. గదంత నాకేం ఎక్కలేదమ్మ!” నోటీసు మీద అందరి సంతకాలయినాయి. అది తీసుకొని బయటికి వెళ్ళిపోయింది బాలమ్మ. ఆమె వెళ్ళి పోయిందో లేదో నర్సయ్య పూను లోపలికి వచ్చాడు.

“రాధమ్మ! మిమ్ముల్ని ప్రిన్సిపాలమ్మ పిలుస్తున్నది” అన్నాడు. అందరు నా వైపు, చూపులు తిప్పారు. ఆలస్యంగా వచ్చినందుకు లెక్కరు దంచటానికి ప్రిన్సిపాలు పిలిచిందా ఏమిటి? - అని మనస్సు లో భయంతోనే ప్రిన్సిపాలు అర్రల అడుగుపెట్టాను నేను. పోలీసులు, ఆ అమ్మాయి ఇంకా అక్కడే వున్నారు. నన్ను చూడంగనే ప్రిన్సిపాలు మొఖం మరింత గంభీరమైంది.

“మిస్ రాధా! ఈ అమ్మాయిని చూడండి. మన కాలేజి స్టూడెంటేనా? సరిగ్గా చూసి చెప్పండి?” అంది.

ఆ అమ్మాయిని బాగా పరిశీలిస్తూ చూసాను. నా ఎక్స్ రే చూపులకు కొంచెం ముడుచుకుపోయింది. చూపుల్లో దైన్యం చోటు చేసుకొని వుంది. మొఖంమీద అక్కడక్కడ గాట్లు వున్నాయి. చెంపలమీద మరీ ఎక్కువగా వున్నాయి. గాట్లు వున్న దగ్గర ఎర్రగా రక్తం గడ్డకట్టుక పోయి వుంది. నెత్తిమీద వెంట్రుకలు చిందరవందరగా వున్నాయి. ఆ పిల్ల కప్పుకున్న గుడ్డ చునీరీలాగా లేదు. మాసిపోయిన బొంత లాగుంది. ఆ పిల్ల మొఖాన్ని మళ్ళా బాగా పరిశీలించి చూసాను.

కాలేజి పాత విద్యార్థినులు ఏ పెండ్లిలోనో ఫంక్షన్ లోనో బజార్లోనో ఎక్కడో కన్పించి “నమస్తే మేడమ్! మేము మీ స్టూడెంట్స్ ముంది. గుర్తుపట్టారా-” అంటారు. అప్పుడు వాళ్ళ మొఖాలు తెలిసినట్లుగానే అనిపిస్తాయి.

“ఆ... అవునవును... మీ మొఖాలు బాగా గుర్తున్నాయి? కాని పేర్లే!... గుర్తులేవు” అంటుంటాను. అట్లా ఎదురుగా వున్న ఆ అమ్మాయి మొఖం తెలిసిన మొఖంలాగానే అనిపించింది.

“అవును!... మన స్టూడెంట్ లాగానే... వుంది” అన్నాను సాలోచనగా.

“ఏ ఇయర్... ఏ క్లాస్ చొప్తారా మిస్ రాధా?” అంది ప్రిన్సిపాలు అధికారం ధ్వనింపజేస్తూ.

ఆ పిల్ల మొఖంవైపు కన్పార్చుకుంట చూసాను మరోసారి. ఆ పిల్లమొఖం చిన్నబోయింది.

“ఎమో! మేడమ్!... గుర్తు రావటంలేదు ఏ క్లాస్ యేమో!” అన్నాను. ఇంతలో కూర్చున్న పోలీసాఫీసరు మధ్యలో కల్పించుకున్నాడు.

“మ్యాడమ్! మీరు ఈ అమ్మాయిని పక్క రూమ్ లకు తీసుపోయి మాట్లాడండి. మీ కాలేజి స్టూడెంట్ ననటం తప్ప వేరే వివరాలేమీ చెప్పటం లేదు. మీరు అన్ని వివరాలు ఆ అమ్మాయిని తెలుసుకోండి మ్యాడమ్! ప్లీజ్ హెల్ప్ అజ్ ఇన్ అవర్ డ్యూటీ” అని ఆ పిల్లను పక్క అర్రలకు పొమ్మని చేతితో చూపించాడు.

“మ్యాడమ్! ఆ అమ్మాయిని నిర్బంధించి కొట్టి విషయాన్ని రాబట్ట దల్చుకోలేదు. ఆమెను చూస్తే మంచి ఇంటిపిల్లలాగా వుంది! తన అడ్రెసు అదీ చెప్పటం లేదంటే మంచి కుటుంబం కాబట్టే బద్దాం అవుతుందని చెప్పటం లేదని అనుకుంటున్నాం. స్పృహ దప్పిన స్థితిలో తెల్లవారుజామున నాలుగంటలకు ఆ అమ్మాయిని జూబ్లీహిల్స్ లోని



రోడ్డు పక్కన పడివుంటే చూసి పోలీసుస్టేషన్ కు తీసుక పోయాం. తర్వాత రెండు గంటలకుగాని ఆ అమ్మాయికి స్పృహ రాలేదు. కాఫీ తాగించి నెమ్మదిగా వివరాలు అడిగాం. ఈ కాలేజి స్టూడెంట్ ననటం తప్ప మరే విషయం చెప్పటం లేదు. నోరు విప్పకుండా శూన్యంలోకి చూస్తు న్నది! మీరేమైన ఆ అమ్మాయి అడ్రెసు వివరాలు కనుక్కుంటారని... మీకు తెలుస్తుందోయేమోనని ఇక్కడికి తెచ్చాం. మ్యాడమ్! ప్లీజ్ హెల్ప్ అజ్-” అని మళ్ళా వివరంగా విషయాన్ని చెప్పి పోలీసా ఫీసరు నన్ను అర్థించాడు.

నేను పక్క అర్ర లోపలికి పోగానే ఆ అమ్మాయి గౌరవ సూచకంగా కుర్చీలోంచి లేవబోయింది.

“వద్దులే! వద్దు! కూర్చో-” అంటూ నేను పక్కనే

వున్న కుర్చీలో కూర్చున్నాను.

ఆ అమ్మాయి మొఖంలో నాకు మునుపటంత టెన్షన్ కన్పించలేదు. అందుకే మొఖం తేటగ కన్పించింది. దాంతో మొఖంమీది గాట్లు మరింత ఎర్రగా దర్శనమిచ్చాయి. గాట్లను నేను పరిశీలనగా చూసాను. అవి మనిషి గోర్లు వండ్లతో గీకి కొరికి చేసిన గాయాలు! నేను పరీక్షగ చూడటం చూసి ఆ అమ్మాయి

“చూడండి మ్యాడమ్!-” అంటూ పైన కప్పుకున్న కంపుకొట్టే బొంతను తీసేసింది. మెడమీద ఛాతిమీద అవే గాయాలు కన్పించాయి. ఆ అమ్మాయి నేననుకున్నట్లుగా పంజాబీ డ్రెస్ దానిమీద చునీరీ వేసుకోలేదు. స్కర్ట్ బ్లౌజు వేసుకుంది. పైన బ్లౌజు అంటే “టాప్” చింపినట్లుగా పేలికలై వేలాడుతున్నది. లోపల బ్రా కన్పించలేదు.

“ఏమిటిదంత!...” షాకయిన నా గొంతులోంచి మాటలు అరచినట్లుగా బయటికి వచ్చాయి.

“అసలు నువ్వు ఈ కాలేజి స్టూడెంటువేనా?” అడిగానేను నన్ను నేను సంబాళించుకొని.

“నేను దాదాపు ఐదేండ్లకింద ఈ కాలేజీలో చదివాను మేడమ్...” అంటే నేను అప్పుడే కాలేజీలో లెక్కరరుగా చేరిన రోజులు! ఆ అమ్మాయిని ఏమైన గుర్తుపడ్డా నేమోనని మళ్ళా పరీక్షగా చూసాను. “... మీరు మాకు రెండు సంవత్సరాలు తెలుగు చెప్పారు. మ్యాడమ్! మీరప్పుడే ఫ్రెష్ గా కాలేజీలో చేరారు. నేను బీ.కామ్ ఈ

కాలేజీనుంచే పాసయ్యాను...”

“డిగ్రీ చదివావు మరి ఏమైంది!

ఎందుకిట్లయ్యావు! ఏమైన యాక్సిడెంటా?” సానుభూతి ధ్వనించే స్వరంతో అడిగాను. ఆ అమ్మాయి కండ్లలోంచి కన్నీటిబొట్లు దుమికాయి.

“ఏడ్వకమ్మా! నీ పేరేమిటి చెప్పు!”

“అ...నిత...”

“అనిత!... అంటే నువ్వు రెండేండ్లు కాలేజ్ స్టూడెంట్స్ యూనియన్లో కల్చరల్ సెక్రటరీగా వున్నావ్!...” అన్నానేను గుర్తు తెచ్చుకుంటు మెల్లగా.

“అవును మేడమ్!-” ఆ అమ్మాయి నోట్లొంచి మాటలు దుమికాయి. కండ్లల్లో ఆనందం మెరుపులా మెరిసింది. “అమ్మాయి అందమైంది!-” అనుకున్నానేను.

“మేడమ్! నన్ను రక్షించండి ఈ పోలీసుల

నుంచి. నన్ను తీసుపోయి జెయిల్లో వేస్తారేమో!...” అనిత నా అరచేతిని గట్టిగా నొక్కి పట్టు కుంది. ఆ పిల్ల ఆవేదన నన్ను కదిలించింది.

ఏం కాదమ్మా! భయపడొద్దు! అసలు జరిగిన విషయమేండ్ చేప్పు నాకు” నా మరో చేతితో ఆ అమ్మాయి తలమీద నిమురుతూ అన్నాను. కొంచెంసేపు ఏం మాట్లాడలేదు ఏడుస్తూ వుండిపోయింది.

“అనితా! నాకు జ్ఞాపకమొస్తున్నది... నువ్వు ఫైనలియర్ లో వుండగా

“అనితా! నాకు జ్ఞాపకమొస్తున్నది... నువ్వు ఫైనలియర్ లో వుండగా ఏదో సినిమాలో... కొత్తవాళ్ళకు టాలెంట్ టెస్ట్ పెట్టి ఛాన్స్ ఇచ్చారంటు... హీరోయిన్ గా వేషం వేసే అవకాశం వచ్చింది! అవునా!... కాలేజంతా ఆ విషయం గుప్పుమంది... అయినా నువ్వు అప్పుడెంత బాగుండేదానివి... అంటే... అందంగా వుండేదానివి! ఇట్లా నల్లగ... కాంతి లేకుండా అయిపోయావేంది?... చెప్పు అనితా!... ఏమయింది?...”



గాట్లు! గాయాలు! ఒళ్ళంతా కత్తులు గుచ్చినట్లుగా నొప్పులు! వాళ్ళ చేతులు పెదవులు నాలుకలు కాళ్ళు శరీరాలు నన్ను తాకుతున్న భయం కరమైన స్పర్శ గుర్తు వచ్చింది. నా ఒంటిమీద పాములు జెర్రలు పాకినట్లుగా అసహ్యం వేసింది. పచ్చిమొద్దుల కొండ నలిగిపోతున్న ఊపిరాడని అనుభవం! నా బట్టలు ఊడదీసారు... భయంతో నా శరీరంవైపు చూసుకున్నాను. చినిగిపోయిన టాప్ స్పర్ట్లున్నాయి. స్పర్ట్ కింద... తొడలమధ్య రక్తం కారుతుండేమో తడి! తడి! గాయమైనంత నొప్పి! కత్తులతో పొడిచినంత నొప్పి! మరోవైపు ఆకలి!దాహం!- పోలీసు లిచ్చిన మంచినీళ్ళు కాఫీ సరిపోలేదు. ఆ స్థితిలో పోలీసులు నేనెవరు? ఇలైక్కడ? - అని అడిగితే నేను నిజం చెప్పలేకపోయాను. నా అసలు సంగతి చెప్తే వాళ్ళు నన్ను బతకనియ్యరు!- అని భయం వేసింది. వాళ్ళ ప్రశ్నలకు వణికిపోయాను. నొప్పి! ఆకలి! దాహం! నీరసం- ఆ అర్థ జాగ్రదావస్థలో నాకు కాలేజీ జ్ఞాపకం వచ్చింది... ఎంత అందమైన రోజులవి! నామట్టు దోస్తులు!...నిశ్చింత! ... సంతోషం!...నవ్వులు!... కేరింతలు!... భవిష్యత్తును గురించి తియ్యని కలలు!... ముందున్న జీవితాన్ని తల్చుకొని గొప్ప ఆత్మవిశ్వాసం!... అవన్నీ నా మెదడులో కదిలాయి... ఆ స్థితిలో నేను ఈ కాలేజీ స్టూడెంటునని చెప్పాను. ఎంత అడిగినా మరేం చెప్పలేదు. తలదండ్రులు అన్నీ గుర్తువచ్చారు. కాని వాళ్ళను గురించి ఏం చెప్పలేదు. వాళ్ళు నన్ను వదులకున్నారు. చచ్చానని భావించారు. వాళ్ళ గురించి ఏం చెప్తాను! ఇగ ఇప్పుడు నేను ఎక్కడున్నాను ఏం చేస్తున్నాను చెప్తే వాళ్ళు నన్ను మరింత హింసిస్తారు. నాతో వుండే స్నేహితులను వదలరు! ఎప్పటికీ మా వెంట పడ్డారు... అందుకే నన్ను గురించి చెప్పలేదు. నా అడ్రెసు చెప్పలేదు! చెప్తే పూర్తిగా నిరాశ్రయురాలినైపోతాను. ఒంటరిదాన్నైపోతాను. నన్ను చెరిచినవాళ్ళు... సెక్స్ దోపిడి చేసినవాళ్ళు నన్ను దేగా చేసినవాళ్ళు ఆర్థికంగా బలమున్నవాళ్ళు. డబ్బుతో దేన్నైనా కొంటారు. ఏ నేరం చేయలేదని నిరూపించుకొని బయటపడ్డారు! నేను వాళ్ళను వెతికి గుర్తించినా వాళ్ళతో నేను ఒంటరిగా పోరాటం చేయలేను. మేడమ్! నాకు తెలుసు... నేనేం చేయలేను!... అంతేగాక నన్ను నేను చంపుకునే పిరికిదాన్ని కూడా కాను!... అప్పుడే మేడమ్! నాకు కాలేజీ గుర్తు వచ్చింది! ఈ కాలేజీ స్టూడెంటునని చెప్పాను. దాంతో వాళ్ళు నా మీద అంత జులుం చేయలేదు. కొంతవరకు సానుభూతి చూపారు. ఇక్కడికి తెచ్చారు! మేడమ్! ఎట్లయిన చేసి నన్ను కాపాడండి. ఈ పోలీసుల నుంచి నన్ను కాపాడండి! మళ్ళా ఇటువంటి బుద్ధితక్కువ పని చేయను మేడమ్!... రెండు చేతులు జోడించి తల వంచుకొని ఏడ్చింది అనిత. నాకేమనాలో తోచలేదు. అప్పుడు నాకు నా బ్యాగ్ వున్న టిఫిన్ జ్ఞాపకం వచ్చింది. ఇంటినుంచి వచ్చేప్పుడు టిఫిన్లో రెండు దోసెలు కూరు కొని తెచ్చాను మధ్యాహ్నం తినటానికి. బ్యాగ్లోనుంచి ఆ టిఫిన్ బయటికి తీసిపెట్టనేలేదు. ఇంతలో ప్రిన్సిపాలు పిలుపు వచ్చింది. ఇప్పుడు బ్యాగ్లో నుంచి టిఫిన్ తీసి అనితముందు పెట్టాను.

“అనితా! ముందు ఇది తిను!” అని దోసెముక్క తీసి అనిత నోట్లో పెట్టాను. అనిత ఏడుస్తూనే తినటం మొదలుపెట్టింది. నేను ఆలోచనలో పడ్డాను-

ఇప్పుడు అనిత అసలు సంగతి చెప్తే పోలీసులమెను వదలరు. ఇప్పుడున్న పరిస్థితిలో అనిత తలదండ్రుల దగ్గరికి పోయేటట్లు లేదు. వాళ్ళామెను స్వీకరించరు. ఇంట్లోకి అడుగు పెట్టనియ్యరు. ఇప్పుడెక్కడికి పోతుంది! ఆ పిల్ల తన వెంటాడే కలలను వదిలి రాజీ కుదుర్చు కొని బతుకగల్గుతుందా? ఏదైన ఉద్యోగం చూసుకొని అందరిలా జీవించగలుగుతుందా? అయినా అనితకు ఇప్పుడు ఉద్యోగం ఎవరిస్తారు. ఈ కాలంలో ఉద్యోగాలెక్కడున్నాయి! అటువంటప్పుడు అనితకు నేను ఏం సహాయం చేయగలగుతాను? - వున్న పరిస్థితులను పరిసరాలను వదిలి ఎక్కడికి రమ్మంటాను? - ఇప్పుడైతే మొదట పోలీసుల నుంచి అనితను రక్షించాలె!”

అనుకున్నాన్నేను. అనిత భుజాల చుట్టు ఆ కంపుగుడ్డను కప్పాను. వేరే గుడ్డ ఎంతో నా దగ్గర. అనిత చేయి కడుక్కొని మంచినీళ్ళు తాగింది.

“సరే! అనితా! నాతో బయటికి రా!” అని నేను అర్రల నుంచి బయటికి నడిచాను. అనిత మొఖంలో నేనేం చెప్తానో అని భయం! నేను ప్రిన్సిపాలు వైపు చూసాను.

**ఇప్పుడున్న పరిస్థితిలో అనిత తలదండ్రుల దగ్గరికి పోయేటట్లు లేదు. వాళ్ళామెను స్వీకరించరు. ఇంట్లోకి అడుగు పెట్టనియ్యరు. ఇప్పుడెక్కడికి పోతుంది!**

“మ్యాడమ్! ఈ అమ్మాయి మన స్టూడెంటే! పేరు- అనిత. ఇక్కడుంచే బీ.కామ్. పాసయింది. స్నేహితులతో పబ్ కు పోయిందట. ఇంటికి పోయేటప్పుడు ఓపెన్ టాప్ జీపులోనుంచి కిందపడిపోయిందట. ఇరికి ఇరికి చాలామంది కూర్చోనివున్నారట. అనిత సీటు చివర కూర్చోని వుండటం. జారిపడిపోయిందట. వాళ్ళు చూసుకోకుండా ముందుకు వెళ్ళిపోయారట. ఇంతలో పోలీసు వచ్చి అనితను తీసుకెళ్ళారట. జీపులో నుంచి పడిపోయినప్పుడు అక్కడున్న రాయి తలకు తగిలి స్పృహ కోల్పోయిందట. ఆ స్పృహ దప్పిన స్థితిలోనే పోలీసులు పోలీసు స్టేషన్ కు తీసికెళ్ళారట. ఇదంత తలదండ్రులకు తెలిస్తే గొడవ అవుతంది- బద్దాం అయిపోతాను వదిలేస్తే తనే ఇంటికి వెళ్ళిపోతానంటుంది- మన కాలేజీ స్టూడెంట్స్ యూనియన్లో అనిత రెండేండ్లు కల్చరల్ సెక్రటరీగా ఎన్నికయింది. చాల యాక్టివ్ గా వుండేది. మంచి స్టూడెంట్ మీకు గుర్తుందా? మ్యాడమ్!” ప్రిన్సిపాలును అడిగాను. ఆమె కొంచెం సేపు సాలోచనగా చూసింది.

“పేరు అనితనా?... హా! అవునవును... బాగా క్లాసికల్ డ్యాన్స్ చేసేది... అవునవును... నాకు జ్ఞాపకం వచ్చింది! షీ ఈజ్ వన్ ఆఫ్ అవర్ బెస్ట్ స్టూడెంట్స్!” అంది ప్రిన్సిపాలు సంతోషం ప్రకటిస్తూ. నేను పోలీసాఫీసరు వైపు చూసాను.

“నేను స్టూడెంట్ వెల్ ఫేర్ ఇన్ చార్జినండి. ఈ అమ్మాయి మా ఓల్డ్ స్టూడెంట్. బెస్ట్ స్టూడెంట్. ట్యాలెంటెడ్ స్టూడెంట్. నేను ఆ అమ్మాయి ని భద్రంగా ఇంటికి పంపించే బాధ్యత తీసుకుంటాను. ఆ అమ్మాయి ఈ విషయమంతా తలదండ్రులకెక్కడ తెలుస్తుందోనని భయపడు తున్నది. మరేం సంకోచించకండి! ఆ అమ్మాయిని ఇంటికి పంపించే బాధ్యత మాది. సరేనా?” అన్నాను చిరునవ్వుతో.

“సరే! మీరు చెప్తున్నారు కాబట్టి మేం వెళ్ళిపోతున్నాం. ఆ అమ్మాయి ని భద్రంగా ఇంటికి చేర్చండి. మ్యాడమ్ వస్తాం! మీ కో-ఆపరేషన్ కు థాంక్స్!” అని ప్రిన్సిపాలుకు చెప్పి పోలీసాఫీసరు బయటికి వెళ్ళి పోయాడు. అతనితో లారీతో నిల్చున్న జవాను కదిలాడు. ప్రిన్సిపాలు నా వైపు చూసి- “మిస్ రాధా! ఆ అమ్మాయి మీ బాధ్యత. ఓకే!” అని తన ముందున్న పైళ్ళ కాగితాల మీద సంతకాలు చేయటంలో మునిగిపోయింది.

నేను అనితను బయటికి తీసుకపోయాను. “అనితా! నీ భవిష్యత్తు జాగ్రత్త... మళ్ళా ఇటువంటి పిచ్చిపనులు చేయకు. నువ్వు సినిమాలో నటించాలని ఆశ పడ్తున్నావు. నీ ధ్యేయం అదేగా కన్పిస్తుంది. కాబట్టి నీ ధ్యేయం మరచిపోకుండా సరయిన వ్యక్తులతో స్నేహించేసి నీ లక్ష్యాన్ని సాధించుకో. నీకెప్పుడైన ఏదైన సహాయం- డబ్బయినా సరే- కావలసివస్తే నా దగ్గరికి కాలేజీకి రా!- సరేనా!” అన్నాను.

“థ్యాంకు వెరీమచ్ మేడమ్! మీ సహాయాన్ని ఎప్పు టికి మరువను. తప్పకుండా నాకేది కావల్సినా మీ దగ్గరికి వస్తాను!” అనిత కండ్లలో

నీళ్ళు నిండాయి. నేను ఆటో మాట్లాడి అనితను ఆటోలో కూర్చోబెట్టాను. నా పర్పుల్ నూరు రూపాయలు మాత్రమే వున్నాయి. అవి తీసి అనిత చేతిలో పెట్టాను. “ఇప్పటికి వుంచుకో..” అన్నాను బరువుగా. అనిత చేతిలో నూరు రూపాయల నోటు చూసుకుని ఆశ్చర్యపోయింది. “మేడమ్!-” అని కన్నీళ్ళు కురిపించింది. ఆటో కదిలింది.

బరువెక్కిన గుండెలతో నేను స్టాఫ్ రూమ్ లో అడుగుపెట్టాను. మోనా సెల్ ఫోన్ లో మాట్లాడుతున్నది. ఆఫ్ చేసి “ఫ్రెండ్స్! రేపట్నుంచి మనం స్ట్రయిక్ లోకి

వెళ్ళిపోతున్నాం! మనకు జీతాలు సరిగ్గా నెలనెలా రావాలని ఇచ్చిన ఉత్తరాలకు మినిస్టర్లు సరయిన హామీలియ్యలేదు! ఇయ్యక పోవటంతో మన యూనియన్ స్ట్రైక్ చేయాలని నిశ్చయించింది. మనం రేపు ఇందిరాపార్కు దగ్గర జరిగే రిలే హంగర్ స్ట్రైక్ లో పాల్గొనాలె. అందరూ తప్పక అక్కడికి రండి. అక్కడే తర్వాత పోరాటం ఎట్లా ఏం చేయాలో చెప్తారు! మన జీతాల పేమెంట్ సక్రమంగా జరగాలంటె ఈ స్ట్రైక్ తప్ప వేరే మార్గంలేదు. ఎయిడెడ్ లెక్చరర్ల యూనియన్ జిందాబాద్!” తగ్గు స్వరం తోనే అరి చింది మోనా. మేమూ జిందాబాద్! అంటూ పిడికిలి బిగించి చేతులను పైకి లేపాం. స్ట్రైక్ కు మా సమ్మతిని ప్రకటిస్తూ.